



سوال

(161) اولاد کی مشابہت نہ ہونے کی وجہ سے بیوی کے بارے میں شک

جواب

السلام علیکم ورحمۃ اللہ وبرکاتہ

میں ایک شادی شدہ آدمی ہو، میری بیوی نے مجھ بچوں کو جنم دیا ہے لیکن میرے اور بعض بچوں کے درمیان مشابہت نہ ہونے کی وجہ سے مجھے اس کے کردار میں شک ہے، سوال یہ ہے کیا مشابہت نہ ہونے کی وجہ سے شک کیا جاسکتا ہے؟ مجھے کیا کرنا چاہیے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

آپ کی بیوی اگر کسی ایسے بچے کو جنم دے جس کی مشابہت مشتبہ ہو تو اس کی طرف توجہ نہیں دینی چاہیے کیونکہ صحیحین میں حدیث ہے کہ ایک آدمی نبی اکرم ﷺ کی خدمت میں حاضر ہوا اور کہنے لگا:

”یا رسول اللہ ﷺ: میری بیوی نے ایک کالے رنگ کے بچے کو جنم دیا ہے، جبکہ اس آدمی اور اس کی بیوی کا رنگ کالا نہ تھا لہذا وہ اس کے بچے کے بارے میں شبہ کا اظہار کر رہا تھا تو نبی ﷺ نے فرمایا کہ کیا تمہارے پاس اونٹ ہیں؟ اس نے جواب دیا جی ہاں۔ آپ ﷺ نے فرمایا: ان کا رنگ کیسا ہے؟ اس نے جواب دیا، سرخ، نبی ﷺ نے فرمایا: کیا ان میں کوئی ٹیالے رنگ کا بھی ہے؟ اس نے جواب دیا جی ہاں آپ ﷺ نے فرمایا اس کا رنگ ٹیالا کیوں ہے؟ اس نے جواب دیا کہ شاید اسے کوئی رگ کھینچ لائی ہو، آپ ﷺ نے فرمایا کہ ہوسکتا ہے کہ اسے بھی کوئی رگ کھینچ لائی ہو۔“

آپ کو معلوم نہیں، ہوسکتا ہے کہ آپ کے یا آپ کی بیوی کے آباؤ اجداد میں سے کسی کے ساتھ ان بچوں کی مشابہت ہو جن کے بارے میں آپ کو شبہ ہے لہذا اس شبہ کی طرف توجہ نہ دیں اور اللہ تعالیٰ شیطان مردود سے پناہ مانگیں، جب تک آپ کی بیوی صحیح ہے آپ کے دل میں اس کے بارے میں شک نہیں ہونا چاہیے۔

هذا ما عندي والله أعلم بالصواب



مجلس البحث والدراسات
الاسلامية
محدث فتوى

كتاب النكاح : جلد 3 صفحہ 134

محدث فتویٰ